

جنونہ مائل



نادیہ احمد

پاکستانی پوائنٹ ڈاٹ کام

مزید کتب پڑھنے کے لئے آج ہی وزٹ کریں۔

www.pakistanipoint.com

جنوں مائل

پاکستان



نادیہ احمد



مزید کتب پڑھنے کے لئے آج ہی وزٹ کریں۔

www.pakistanipoint.com

منہوں مائل

کتابی شکل : پاکستانی پوائنٹ ڈاٹ کام

پاکستانی پوائنٹ کوئی تجارتی ویب سائٹ نہیں ہے یہاں پر موجود ناولز بالکل مفت ہیں۔ اس مشن کا مقصد صرف اردو ادب کی خدمت کرنا ہے تاکہ جو لوگ وطن سے دور ہیں اور اردو کتب حاصل نہیں کر سکتے، وہ یہاں سے ڈاؤنلوڈ کر لیں۔ اگر آپ اردو لکھنا جانتے ہیں تو آپ بھی روز کا ایک صفحہ کمپوز کر کے اس مشن کا حصہ بن سکتے ہیں۔ مزید معلومات کے لئے، سپر موڈز: صبا گل، تملی، ٹیم لیڈر: ایم دانی صائم، مینجمنٹ: وقار یاسین سے رابطہ کریں، شکریہ



شفقت سے اس کا ماتھا چومتے وہ شیریں لہجے میں بولی۔



دھند کے پردے میں چھپا سورج کا تھال دو لہن سا شرمایا اپنی چھب دکھلا
کر بادلوں کی اوٹ میں جا چکا تھا۔ شہر اور اس کے گرد و نواح میں پچھلے
دو دن سے شدید دھند چھائی تھی، رات کو اکثر درجہ حرارت نقطہ انجماد
کو چھو لیتا تھا۔ سہ پہر تک اندھیرا چھا جاتا، چار سو خاموشی ڈیرے ڈال
لیتی تھی۔ تین ساڑھے تین بجے دھند زمین کا رخ کرنے لگتی اور اس کے
ساتھ سڑکوں پہ ٹریفک بندرتج کم ہوتی جاتی، گلیاں ویران ہو جاتیں۔
رگوں میں لہو جماتی سردی نے کاروبار دنیا کو بری طرح متاثر کر رکھا تھا۔
آج بھی صبح سے ہر طرف خاموشی چھائی تھی ماسوائے سکندر والا
کے۔۔۔۔۔ جہاں اوپری منزل کے ایک کمرے میں طوفان مچا ہوا تھا۔
یہاں سے وہاں بھاگتی، سر کھجاتی، ناک منہ چڑھاتی وہ کبھی درازیں کھنگال
رہی تھی تو کبھی الماریوں کے دروازے نج رہے تھے۔ چہرے پہ شدید
ہونق پن تھا۔ آنکھوں میں بلا کی بیزاری تھی۔



چھپانے کی جگہ مل جائے گی۔“ وہ باقاعدہ ہار ماننے والے انداز میں بولے
، چہرے پہ بلا کی سنجیدگی تھی۔

’ بابا میں ہو سپٹیل جا رہی ہوں‘۔ رائیل نے دایاں ہاتھ سر پہ مارتے بلند آواز میں کہا۔

’ ’ ’ اچھا تو وہ رکھ لیتے ہیں گھر بدر ہونے والے ڈاکٹروں کو۔ وہ اب بھی نہایت سنجیدہ تھے پر آنکھوں میں شرارت چغلی کھا رہی تھی۔

’ بابا رابیل کی ڈیوٹی ہے چھتیس گھنٹے کی۔ آج جائے گی پرسوں
واپس آجائے گی۔“ رابیل زچ ہوئی جبکہ مزینہ نے وضاحت کی۔

’ لا حول ولا قوۃ الا باللہ۔ چھتیس گھنٹے کی ڈیوٹی کے لئے یہ سب

ساتھ لے جا رہی ہو۔ کیا ہسپتال میں ڈاکٹری نہیں چل رہی جو عورتوں کا جمعہ بازار کھولنے کا سائیڈ بزنس پلان کر رہی ہو۔“ ہاتھ پہ ہاتھ مارتے وہ قریبی صوفہ پہ براجمان ہو گئے۔



’ ’ تو آج پھر تمہاری سواری روانگی کو تیار ہے؟“ شگفتہ کی آمد نے رابیل اور مزینہ کو چوکس کیا تھا۔ ماتھے پہ بل ڈالے انہوں نے سوال کیا تو رابیل نے نچلا لب کاٹا۔

’ ’مُمی میری ڈیوٹی ہے۔“ نظریں جھکائے اس نے دھیمے لہجے میں جواب دیا۔

’ ’ وہ تو روز ہوتی ہے۔ اسپتال میں بس لے دے کر ایک تم ہی فارغ ہو جو آئے دن تمہارا بلاوہ رہتا ہے۔“ ان کا انداز استہزائیہ تھا۔
راییل نے نظریں نہیں اٹھائیں۔

’ بیگم صاحبہ آپ کی بیٹی ڈاکٹر ہے وہ بھی نہایت مشکل سے۔ اور یہ ثابت کرنے کے لئے اسے ہسپتال میں حاضری لگوانی پڑتی ہے۔“

سکندر حسین نے بروقت مداخلت کی وہ ان تمام موقعوں پہ بیٹیوں کی د فاعی ڈھال ہوتے تھے جب ان کی بیگم کا پارہ چڑھا ہوتا تھا۔

’ یہ کپڑے کیوں پھیلا رکھے ہیں؟“ ان کی بات کو یکسر نظر انداز کر کے وہ اب بھی اسی سے مخاطب تھیں۔

’ کبھی کبھی تو مجھے لگتا ہے میں ان کی سگی اولاد نہیں ہوں۔۔۔ بالکل سوتیلیوں والا سلوک کرتی ہیں مجھ سے۔“ اپنا اسٹیٹھو اسکوپ بیگ میں ٹھونستے رائیل نے منہ بنایا۔

’ ہائے کچھ ایسا ہی غم مجھے بھی ہے چندا۔ آج تک کبھی سگے شوہر والا سلوک نہیں کیا مجھ سے ہمیشہ سوتیلا برتاؤ کیا ہے تمہاری ماں نے۔“

کمرہ اب پہلے والی حالت میں واپس آچکا تھا اور اس کے ساتھ ان کا موڈ بھی۔ گردن کے پیچھے ہاتھ باندھتے ہوئے انہوں نے انتہائی درد بھرے انداز میں کہا کہ رائیل کا خراب موڈ دم دبا کر بھاگ گیا۔ وہ بے اختیار ہنسی تھی۔



شہر کے پوش علاقے میں وسیع سبزہ زار میں گھری قیمتی پتھر اور شیشوں سے تعمیر شدہ یہ عمارت سر کے تاج سی شان و شوکت اور آن بان سے کھڑی تھی۔ ”آشیانہ“ کی اوپری منزل پہ بنے ماسٹر بیڈروم کے قد آدم آئینے کے سامنے کھڑے اس نے خود پہ ایک تنقیدی نگاہ ڈالی۔ سلور ٹائی



کالز کاروباری نوعیت کی تھیں۔ ڈرائیور محتاط انداز میں ڈرائیو کر رہا تھا۔ وہ اس کے معمول سے باخبر تھا۔ گاڑی مناسب رفتار میں سڑک پہ دوڑتی لمحہ بالمحہ اپنی منزل تک پہنچ رہی تھی کہ اچانک ایک ٹرالر کو ادور ٹیک کرنے کی کوشش میں اسٹیرنگ پھسلا۔

’گل خان دیکھ کے‘۔ تمام دھیان فون پہ ہونے کے باوجود وہ پوری طرح چوکس تھا پر شاید بہت دیر ہو چکی تھی۔ تیز رفتار ٹرالر، گاڑی کے اگلے حصے سے بری طرح ٹکرایا تھا۔ گاڑی بے قابو ہو کر سڑک پہ قلابازیاں لگاتی آنِ واحد میں سڑک کے دوسری جانب الٹی پڑی تھی۔ اس کا اگلا حصہ بری طرح اڑ گیا تھا۔



سکندر ولا کے لاؤنج کی بتیاں روشن تھیں اور حسبِ معمول شگفتہ بیگم کا موڈ بری طرح آف تھا۔ موضوعِ گفتگو بس ایک تھا اور ہمیشہ کی طرح ان کی بات کو سکندر حسین نے ہنسی میں ٹالنے کی کوشش کی تھی۔

’ مجھے تم سب چین سے بیٹھنے دیتے ہی کب ہو۔ ایک سے بڑھ کر ایک نمونہ ہے اس گھر میں اور باقی کی کسر یہ پوری کر دیتے ہیں اپنی اولاد کے ساتھ مل کر۔ پھر کہتے ہیں پریشان مت ہو۔“ وہ نروٹھے پن سے کہتیں پیر پُختیں اپنے کمرے میں چلی گئیں۔

’ ’ ’ بھی مزینہ، آج یقیناً بارش و ژالہ باری ہوگی۔“ سکندر حسین نے ان کے جاتے ہی تبصرہ کیا۔

’لیکن بابا بادل تو دکھائی نہیں دے رہے‘۔ مزینہ نے بیٹھے بیٹھے کھڑکی سے باہر جھانکا۔

’ ’ ’ اچھا کمال ہے، پر اندر تو گرج چمک ہو رہی ہے۔“ کمرے کے بند دروازے کی طرف ہاتھ سے اشارہ کرتے وہ بولے تو مزینہ نہی۔

’ ’ ’ بابا آپ کیوں ہر وقت ماما کو تنگ کرتے رہتے ہیں۔ مزینہ کی بات پر سکندر صاحب نے قہقہہ لگایا۔

’یار یہ اس عمر میں ہم بڈھوں کے رومانس کا ایک انداز ہے۔ تم ٹینشن مت لیا کرو۔“ کیا خوب وضاحت دی گئی تھی۔



’ ’ اچھا تو پھر جائیں انہیں منائیں وہ ناراض ہو گئی ہیں۔

’ ’ ’ لا حول ولا قوة الا باللہ۔ یعنی میں شیر کی کچھار میں اکیلا اتر جاؤں۔

نہ بابا نہ، زندگی بہت قیمتی شے ہے اور میں بھرے بڑھاپے میں شہید نہیں ہونا چاہتا۔“ انہوں نے باقاعدہ دونوں کانوں کو ہاتھ لگایا۔

’ ’ ’ یوں کرو، تم بھی ساتھ آ جاؤ مل کر مناتے ہیں تمہاری ماما کو، کیا خیال ہے۔“ سر ہلاتی مزینہ ان کے ساتھ جانے کو تیار ہو گئی تھی۔

شہر کے پوش علاقے میں بنی اس نئی کالونی میں چھوٹے کوٹھی نما گھر جو باہر اور اندر سے تقریباً ایک ہی جیسے تھے۔ فرق تھا تو بس مکینوں کا، ان کی عادات کا، طرزِ زندگی کا۔ حاصل کی دوڑ میں اچھے حال سے بے حال ہو رہے ہجوم سے ہٹ کر بھی ابھی چند لوگ تھے جو زندگی کو زندگی کی طرح جیتے تھے۔ جن کے تہقہے مصنوعی نہیں تھے۔ جہاں خلوص کی مٹی میں گندھے رشتے سکون کا باعث تھے۔ کل چار نفوس پہ مشتمل یہ چھوٹا سا گھر تہقہوں سے گونجتا یہاں کے مکینوں کی زندہ دلی کی شاندار مثال تھا۔ یہاں دولت کی چاہ سے بڑھ کر رشتوں کی محبت تھی جو دلوں میں

ڈیرے ڈالے ہوئے تھی۔ سکندر حسین ریٹائرڈ پروفیسر تھے اور شگفتہ خاتونِ خانہ، کسی زمانے میں وہ بھی کالج میں لیکچرار رہ چکی تھیں لیکن پھر گھریلو ذمہ داریوں اور بچوں کی وجہ سے انہوں نے ریزائن کر دیا تھا۔ گھر کا ماحول تعلیمی تھا اور دونوں بیٹیاں نہایت ذہین۔ مزینہ تو ماسٹرز کے بعد گھر پہ ہی تھی کیونکہ اسے ملازمت میں کوئی خاص دلچسپی نہیں تھی دوسرے گریجویشن میں ہی اس کا نکاح اس کے ماموں زاد شجاع سے ہو چکا تھا۔ رائیل کو ڈاکٹر بننا تھا۔ سکندر حسین اور شگفتہ دونوں ہی اس بات کے حق میں نہیں تھے کیونکہ میڈیسن جیسی مشکل اور سنجیدہ پڑھائی رائیل کے مزاج سے یکسر مختلف تھی۔ وہ انتہائی غیر سنجیدہ، بے حد باتونی اور سب سے بڑھ کر غیر ذمہ دار تھی جس پہ اکثر اس کی ممی سے کھنچائی ہوتی رہتی تھی۔ مگر حیرت انگیز طور پہ وہ اپنے مزاج کے برعکس اپنی پڑھائی اور پروفیشن دونوں میں بے حد سنجیدہ تھی۔ مقامی اسپتال سے اپنی ہاؤس جاب مکمل کرنے کے بعد وہ اب اسی اسپتال کے شعبہ حادثات میں کام کر رہی تھی۔ پچھلے دنوں دو ڈاکٹروں کی سالانہ چھٹیوں کی وجہ

سے آج کل آن ڈیوٹی ڈاکٹروں پہ کام کا بوجھ زیادہ تھا اسی لئے اس کا گھر سے زیادہ وقت اسپتال میں گزر رہا تھا۔ شگفتہ کی ناراضی کی وجہ بھی اس کا ضرورت سے زیادہ خود کو پریشر میں رکھ کر کام کرنا تھا اور ان دنوں وہ اس سے خفا تھیں جس کا اظہار وہ اپنے مخصوص انداز میں کرتی رہتی تھیں۔ سکندر حسین اس کے سب سے بڑے حامی تھے کیونکہ وہ ان کے بے حد لاڈلی تھی۔ سکندر حسین اور مزینہ کی دفاعی شیلڈ نہ ہوتی تو یقیناً شگفتہ کی باتیں اسے تھوڑا بہت بدل دیتیں لیکن وہ دونوں وفاداری کا شاندار مظاہرہ کرتے ہوئے اسے ان کے عتاب سے بچا لیا کرتے تھے۔



اسپتال میں معمول کی گہما گہمی تھی لیکن شعبہ حادثات کی طرف سناٹا چھایا ہوا تھا ایسے میں اس کی ہیل کی ٹک ٹک سے پیدا ہونے والا شور فضا میں گونج رہا تھا۔ وہی دوپہر والے لباس پہ سفید اوور آل پہنے ، گلے میں اسٹیتھو اسکوپ لٹکائے وہ پوری طرح چاق و چوبند تھی۔ بال اب



بھی کیچر میں لپٹے تھے اور بھوری لٹیں کچھ اور پریشان نظر آرہی تھیں۔
کانوں میں دکتے زرقون کے ٹاپس جو اس کے جسم پہ واحد زیور تھا اور
اس کے چہرے پہ سج رہا تھا۔

’ڈاکٹر رابیل رنگ روڈ ایکسیڈنٹ کیس کو آپ اٹینڈ کر رہی ہیں؟‘
ایمر جنسی انچارج، ڈاکٹر شفقت کیانی کے تیز قدموں سے قدم ملائے وہ
ان کے ہمراہ ایمر جنسی روم کی طرف بڑھی۔ ہاتھ میں پکڑی فائل پہ نگاہ
ڈالتے انہوں نے اپنے مخصوص انداز میں سوال کیا۔

’جی سر میں اور ڈاکٹر عاصم۔۔۔ ہم دونوں کی ڈیوٹی ہے ایمر جنسی میں۔“ چلتے چلتے وہ دونوں کیس بھی ڈسکس کر رہے تھے۔

’تو کیا اپ ڈیٹ ہے؟“ ڈاکٹر کیانی نے سوال کیا۔

’ ’ ’ ڈرائیور کی تو آن دی سپاٹ ڈیتھ ہو گئی تھی۔ اس کی ڈیڈ باڈی ہم نے اس کے لواحقین کو ضروری کارروائی کے بعد ہینڈ اوور کر دی۔ عاداتاً نچلا لب دباتے اس نے تفصیلات بتانا شروع کیں۔

’ویری سیڈ، اور وہ دوسرا مریض؟‘ ڈاکٹر کیانی نے مزید پوچھا۔



’سر یہ فائل میں ڈیٹیل ہیں ساری‘۔ بستر پہ لیٹے مریض پہ نگاہ ڈالتے اس نے بتایا۔ وہ اس وقت ہوش میں تھا۔ ایکسیڈنٹ کی نوعیت شدید تھی جس میں ڈرائیور بری طرح زخمی ہوا تھا۔ اسے بچایا نہیں جاسکا۔ خوش قسمتی سے وہ خود بہت زیادہ زخمی نہیں ہوا تھا۔ پھر بھی جسم اور چہرے پہ کئی چوٹیں آئیں تھیں۔ بیہوشی کے باعث اسے ڈرپ لگائی ہوئی تھی۔

’ہیلو مسٹر اذلان۔۔۔۔۔ میرا نام ڈاکٹر شفقت کیانی ہے اور یہ ڈاکٹر رابیل ہیں۔‘ ڈاکٹر نے اس بار اسے مخاطب کیا تھا۔

’کیسا محسوس کر رہے ہیں آپ؟ ویسے آپ بہت خوش قسمت ہیں جو اتنے خطرناک حادثے میں سروائیو کر گئے ہیں۔‘ وہ خاموش تھا۔ ڈاکٹر نے مزید پوچھتے بٹاش لہجے میں کہا۔

’خوش قسمت؟‘ وہ زیرِ لب بڑبڑایا۔ چہرہ بے تاثر تھا۔



’کس کی؟‘ اس نے ناک چڑھائی۔

’جس نے قلم توڑا‘۔ انداز استہزائیہ تھا۔

’وہ تو پتا نہیں عجیب ہی چیز ہے۔ ذرا سی بات پہ ایمر جنسی میں واویلا مچا دیا اس نے۔ میرا خیال ہے وہ شاک میں تھا‘۔ وہ یکدم سنجیدہ ہوئی تھی۔ آنکھوں کے سامنے وہ منظر لہرایا تھا جب چہرے پہ جنون اور پھولے تنفس کے ساتھ وہ ایک ٹک اس کی طرف دیکھ رہا تھا۔

’یقیناً ہوگا، آپ جیسی تیس مار خاں کی گھوریوں کے بعد کوئی بھی نارمل انسان شاک کی کیفیت میں جاسکتا ہے‘۔ ڈاکٹر عاصم نے حسبِ معمول جملہ کسا جس پہ رابیل نے مصنوعی خفگی سے دیکھا پھر چائے کا مگ اٹھا کر مزے سے گھونٹ بھرنے لگی۔



قیمتی پتھروں سے تعمیر کردہ پرانی طرز کی عمارت کمینوں کی شان و شکوہ اور حسبِ نسب کی چغلی کھاتی تھی۔ بلند دروازے کے ستونوں پہ لگی تختی پہ عمارت کا نام کندہ تھا۔ ”گلفشاں“۔۔۔ لمبی چوڑی ڈرائیو وے کے





بستر پہ چت لیٹے اس نے داہنے بازو سے اپنی آنکھوں کو ڈھانپ رکھا تھا پر وہ اپنے ارد گرد سے لاعلم نہ تھا۔ اس کا مینیجر ہارون سعید اور ڈاکٹر رابیل سکندر بیڈ کے پاس کھڑے اسی کے متعلق گفتگو کر رہے تھے جس میں اسے ذرہ برابر بھی دلچسپی نہ تھی۔ ہارون اس کی صحت کے متعلق استفسار کر رہا تھا اور رابیل پیشہ ورانہ انداز میں تسلی دے رہی تھی۔

’ڈاکٹر کیانی نے اوکے کر دیا ہے اب آپ انہیں روم میں شفٹ کروا سکتے ہیں باقی کا ٹریٹمنٹ وہاں جاری رہے گا۔‘ فائل پہ ریمارکس لکھتے اس نے ہارون کو بتایا۔ ہارون نے تائیدی انداز میں سر ہلایا اور اس کا شکریہ ادا کیا۔ جانے سے پہلے رابیل نے ایک نگاہ بستر پہ لیٹے مریض کو دیکھا۔ وہ جانتی تھی وہ جاگ رہا ہے اور یقیناً اس گفتگو کو سن بھی رہا ہے اخلاقاً بھی اس نے شکریہ کہنے کی زحمت نہیں کی تھی۔ سر جھٹکتے وہ دوسرے مریض کے پاس چلی گئی تھی۔ ہارون اسی وقت باہر نکل گیا تھا



شائد وہ استقبالیہ پہ کمرے کے متعلق بات کرنے گیا ہو۔

اذلان نے گہری سانس لیتے اپنا بازو آنکھوں سے ہٹایا۔ پردے کے پار سے رائیل کی آواز اب بھی اذلان کے کانوں تک پہنچ رہی تھی۔



اس کی واپسی دوپہر کے بعد ہوئی تھی۔ چہرہ اور جسم دونوں ہی بری طرح تھکے ہوئے تھے پر وہ اکیٹو تھی۔ یہ انسانی فطرت ہے کہ وہ اپنے من مرضی کے کام سے اکتاتا نہیں۔ کام جبراً کیا جائے تو دلچسپی نہیں رہتی پر وہی سب اگر شوق سے ہو تو دلچسپ بھی لگتا ہے اور آپ مطمئن رہتے ہیں۔ رائیل کے لئے بھی اس کا پیشہ، اس کی ملازمت ذمہ داری سے بڑھ کر اس کا شوق، اس کا جنون تھی اور یہی وجہ تھی کہ وہ باخوشی لمبی چوڑی ڈیوٹیاں کر لیتی تھی۔ آج اس کی سالگرہ بھی تھی تو صبح ہی ڈاکٹر عاصم اور دوسرے اسٹاف نے اسے مبارکباد دی تھی۔ ڈاکٹر عاصم نے ہر سال کی طرح گفٹ ہضم کر لیا تھا اور حسبِ سابق اس کا گفٹ ادھار تھا



’ مطلب آپ کو میرے مرنے کا کوئی غم نہ ہوتا“۔ شگفتہ بیگم نے سر پیٹ لیا۔

حد ہوتی ہے فضول گوئی کی بھی۔ سالگرہ والے دن یہ کیا نحوست بھری باتیں شروع کر دی ہیں آپ دونوں نے“۔ انہوں نے باقاعدہ ڈپٹا تو رابیل اور سکندر حسین دونوں گلا کھنکھارتے موضوع بدل گئے۔

’ دس از سو سویٹ اینڈ تھینک یو“۔ مزینہ کے ہاتھ میں پکڑے کیک کو دیکھ کر وہ مسکراتے ہوئے بولی۔

’ جیتا رہ میرا بچہ“۔ سکندر حسین نے شفقت سے اس کا ماتھا چوما۔

’ تھینک یو بابا۔ آئی لو یو“۔

’ آئی لو یو ٹو جانِ بابا“۔

’ آپ دونوں باپ بیٹی کے بیچ اگر تھوڑی سی محبت بچی ہو تو میں بھی مبارکباد دے دوں“۔ شگفتہ بیگم کی بات پر وہ جلدی سے ماں سے لپٹ گئی۔

کانٹے تھے۔ شجاع نے گفٹ پیک رابیل کی جانب بڑھایا۔ وہ سکندر حسین کی بہن کا بیٹا تھا اور اس حساب سے ان کا دوہرا رشتہ تھا۔

’ شجاع بھائی ویسے آپ بڑے کنجوس ہیں۔ ایک گفٹ پہ ٹرخا دیا۔‘ گفٹ تھامتہ منہ بنایا گیا تھا۔

’ ’ ’ یار اب تک دو ہزار تحفے وصول کر چکی ہو تم ، رحم کھاؤ میرے
حال پر بی بی چند ماہ بعد شادی ہے میری۔“ اس عزت افزائی پہ اس نے
سر پہ ہاتھ مارا۔

’ ’ نہیں ہوتے دیوالیہ آپ، ایک ہی تو سالی ہوں آپ کی۔“ رائیل کے طنز پہ مزینہ کی ہنسی نکل گئی۔

’ماموں جان آج میرا خیال ہے یہ طے ہو جائے آخر اس بندی سے میرا اصل رشتہ ہے کیا۔۔۔۔۔ کبھی ماموں زاد بہن کر لوٹ لیتی ہے کبھی سالی بن کر جیب پہ ڈاکا ڈال لیتی ہے۔“ ہاتھ پہ ہاتھ مار کر شجاع نے سکندر حسین کو مخاطب کیا۔



سیل فون کان سے لگائے وہ کمرے میں بے چینی سے ٹہل رہی تھیں۔
کئی بار کی کوشش کے باوجود رابطہ نہیں ہو سکا تھا۔ ان کی جھنجلاہٹ کچھ
اور بڑھی تھی۔ میک اپ کی مہین تہہ تلے ماتھے کی سلوٹیں نمایاں ہوئی
تھیں۔ بے چینی ان کے ہر انداز سے جھلک رہی تھی۔ بار بار کی ناکامی
کے بعد ایک اور سعی کی گئی تھی۔ اس بار چہرے کا اطمینان اس بات کا
غماز تھا کہ دوسری طرف بیل جا رہی ہے۔

’ ’ اذلان کیسا ہے؟‘ کال ملتے ہی بے اختیار سوال کیا گیا تھا۔

’ ’ وہ ٹھیک ہیں میم۔‘ ہارون کی آواز سن کر ایک پرسکون سانس

سینے سے خارج ہوا تھا۔

’ ’ میں کوشش کر رہی ہوں جلد سے جلد پاکستان پہنچ جاؤں، چانس

یہ ہے آج کی فلائٹ اگر مل گئی تو ان شاء اللہ میں کل پہنچ جاؤں

گی۔‘ انہوں نے جلدی جلدی اپنا پلان بتایا۔



’ وہ ڈاکٹر جس نے مجھے ایمر جنسی میں اٹینڈ کیا تھا وہ کہا ہے؟‘ اس نے پہلی بار سر اٹھایا تھا۔ لہجہ کسی حد تک سرد اور چہرے کے تاثرات بے حد سنجیدہ تھے۔

’ کون ڈاکٹر رابیل سکندر؟‘ اس نے کچھ سوچتے ہوئے سوال کیا۔

’ رابیل سکندر۔۔۔۔‘ اذلان نے زیر لب دہرایا۔

’ وہ تو شعبہ حادثات میں ہوتی ہیں۔ ویسے آج ان کی چھٹی ہے۔‘ آنکھیں سیٹھڑے وہ کسی گہری سوچ کے زیر اثر چند لمحے اس بند دروازے کو دیکھتا رہا جہاں کچھ دیر پہلے نرس کھڑی تھی۔ ہارون سوالیہ نگاہوں سے اس کی جانب دیکھ رہا تھا پر کچھ کہا نہیں۔ وہ جانتا تھا اسے بے موقع سوالات سے چڑ ہے۔



طویل ڈیوٹی کے بعد تھکاوٹ شدید تھی اور نیند سے آنکھیں الگ بوجھ ہو رہی تھیں اس لئے وہ لمبی تان کر سوئی تھی۔ صبح مزینہ نے بمشکل اسے جگایا حالانکہ اس کا جاگنے کا کوئی پروگرام نہیں تھا پر چونکہ شگفتہ

بیگم کی طرف سے حکم نامہ جاری ہوا تھا لہذا اٹھتے ہی بنی۔ اب دو دن چھٹی تھی تو انہوں نے دھر لیا۔ سگھڑاپے پہ لیکچر، شادی کے بعد سسرال میں ماں کی ناک کٹوانے (جو ہر معمولی سی بات سے کٹ جاتی تھی اور اب تو کٹ کٹ کر نہ ہونے کے برابر رہ چکی تھی) کے طعنے تشنوں کے علاوہ اسے دوپہر کا لچ بنانے کی ذمہ داری بھی سونپ دی گئی تھی۔ مزینہ کو ان حالات میں اس پہ ہمیشہ کی طرح ترس آتا تھا۔ آج بھی چھپ چھپا کر اس کی مدد کروا دی تھی۔ شام کی چائے ان دونوں نے ٹیرس میں بیٹھ کر پی۔ مزینہ ساتھ کباب فرائی کر لائی تھی۔ سردی کی دھند بھری شام، الاٹچی کے دم والی خوشبو دار چائے اور خستہ خستہ شامی کباب۔ دونوں مزے لے کر کھاتیں ساتھ ساتھ گپیں لگا رہی تھیں۔ رانیل کے پاس اسپتال کی کئی کہانیاں ہوتی تھیں جو وہ مزینہ کو سنانے بیٹھ جاتی۔ کبھی مریضوں کے مسائل، کوئی ایسا حادثہ جو اسے پریشان کرتا یا پھر ڈاکٹر عاصم کے چٹکلے۔ آج موضوع گفتگو اذلان تھا۔ ایک ایسا مریض جس نے شکریہ ادا کرنے کی بجائے الٹا اس کا نقصان کر دیا تھا اور پھر

ایمر جنسی میں پڑا ایک ایسا شخص جس کے پاس کسی اپنے کا سہارا بھی نہیں تھا اور جس کا رویہ انتہائی عجیب اور غیر منطقی تھا اس سے کوئی عقل مند متاثر بھی ہو سکتا ہے۔

’ڈاکٹر بھی تو انسان ہی ہوتے ہیں آپ کی کوئی پلوٹو سے تو آئے نہیں ہم۔‘ رائیل نے آنکھیں گھمائیں۔

’ایک بات بتاؤں، وہ بہت الگ سا تھا۔ اس کی آنکھوں میں عجیب سا جنون تھا۔ حالانکہ بڑی دلیر بن کر میں نے اس کا بازو پکڑ تو لیا لیکن یقین جانیں فرسٹ ٹائم کینولا لگاتے میرے ہاتھ کانپ رہے تھے۔‘ اپنی طرف سے اس نے بہت بڑے راز سے پردہ اٹھایا تھا۔ آواز دھیمی تھی۔ اپنی بات کے اختتام پہ محظوظ ہوتے وہ خود ہی ہنس پڑی تھی۔

’بابا کو پتا چلا تو انہوں نے تمہارا کیا ہی مذاق بنانا ہے۔‘ مزینہ بھی کھکھلا کر ہنسی۔

یونہی گپیں لگاتے رہے اور پھر اندر چلے گئے۔ رات خوبصورت اور اوس میں بھیگی دے پاؤں اتر رہی تھی۔ سردی کی شدت میں اور بھی اضافہ ہو گیا تھا۔



اسپتال کے وی آئی پی روم کے گرم اور آرام دہ کمرے میں بستر پہ نیم دراز وہ ہمیشہ کی طرح سنجیدہ تھا۔ ہلکے بھورے بال بے ترتیبی سے ماتھے پہ بکھرے تھے۔ شیو تھوڑی سی بڑھی ہوئی تھی۔ ماتھے پہ زخم کا نشان نمایاں تھا جو اب بھرنے لگا تھا۔ اس رف حلیے میں بھی وہ اپنی پرکشش شخصیت کی بدولت منفرد نظر آ رہا تھا۔ کمر کے بل لیٹے اس کی گہری سیاہ آنکھیں کسی غیر مرئی نقطے پہ مرکوز تھیں جن میں ہمیشہ کی طرح بے نام سی اداسی تھی۔ بیڈ کے بالکل پاس ایک ادھیڑ عمر خاتون موجود تھیں جو مہنگا اور جدید لباس زیب تن کئے تھیں۔ دودھیا مخروطی انگلیوں میں قیمتی ڈائمنڈ رنگز سچی تھیں البتہ چہرہ میک اپ سے عاری تھا جس پہ تھکن اور پریشانی نمایاں تھی۔



جانتی تھیں اور یہ بھی انہیں معلوم تھا کہ گل خان اس کا بہت قریبی ملازم تھا۔ اس کی سخاوت بھی ان سے پنہاں نہ تھی گو وہ کم ہی ظاہر کرتا تھا پر وہ بھی اس کی ساری خبر رکھتی تھیں۔

’ریلیکس اذلان۔ تم کیوں اتنا اسٹریس لے رہے ہو۔ تمہیں ابھی مکمل آرام کی ضرورت ہے میری جان۔ ہارون اور میں سب دیکھ لیں گے بس تم ریٹ کرو۔ اینڈ ڈونٹ ٹیک ٹینشن۔ اوکے؟‘ اس سے پہلے کے ہارون جواب دیتا انہوں نے ٹوکا۔ اس وقت تو وہ بس اسی کی جانب سے پریشان تھیں اسی لئے اتنی لمبی فلائیٹ کے بعد گھر جانے کی بجائے سیدھی اسپتال آئی تھیں۔

’ہارون تم میرے ساتھ آؤ مجھے ڈاکٹر کیانی سے ملنا ہے۔‘ اسے آرام کا کہہ کر وہ ہارون کے ساتھ اس کے معالج سے ملنے چلی گئی تھیں۔ اذلان کروٹ بدل کر لیٹ گیا۔ کمرے میں سناٹا ہو گیا تھا۔



’ ’ ’ خبردار منہ سے اگر آواز نکالی ورنہ جان لے لوں گی۔“ اس تنبیہ پہ وہ معصوم بری طرح ڈر گیا۔

’ ’ ’ اور اگر اپنے باپ کو بتایا تو اتنا ماروں گی اتنا ماروں گی ساری عمر یاد رکھو گے سمجھے۔“ جان چھڑانے والے انداز میں جلدی جلدی دوا لگا کر اسے بستر میں پٹخا۔ اس کا موڈ اس مداخلت پہ بری طرح خراب ہو چکا تھا۔

’ ’ ’ خبردار جو کمرے سے باہر نکلے ورنہ رات کو بھوکا سونا پڑے گا۔“ اندر کی بھڑاس نکال کر اسے تنبیہ کرتی وہ پیر پٹختی کمرے سے نکل گئی۔ بچہ خوف اور درد کی شدت سے کانپتا بستر میں دبک کر رونے لگا پر اس کی آواز کمرے کی دیواروں سے ٹکرا کر لوٹ آئی تھی۔ دروازہ بند ہو چکا تھا اور باہر اس کا باپ اپنی حسین اور خوبصورت بیوی کے ہمراہ پارٹی میں جا چکا تھا۔



’ میں انٹر سٹڈ نہیں ہوں۔‘ دو ٹوک کہتے اذلان نے میز پہ رکھی ای میلز دیکھنا شروع کر دیں۔ رسمی خیریت کے پیغامات تھے جو مختلف لوگوں کی طرف سے موصول ہوئے تھے اور یقیناً ان کا جواب بھی اس کی سیکریٹری پہلے ہی بھیج چکی تھی۔

’ ٹھیک ہے سر میں انفارم کر دیتا ہوں۔‘ ہارون سعید کمرے سے نکلنے لگا۔

’ یہ کام priority basis پہ کرنا ہے۔‘ ہارون سعید کے ہاتھ میں پکڑی چٹ کو انگلی سے پوائنٹ کرتے اس نے ایک ایک لفظ پہ زور دیا۔ ہارون نے تائیدی انداز میں سر ہلایا اور کمرے سے باہر نکل گیا۔ کمرے کے باہر آکر ہارون نے ایک بار پھر کاغذ پہ لکھے اس نام کی تصدیق کی جو اذلان نے اسے دیا تھا۔ اسے شدید حیرت ہوئی تھی پر اپنے باس کی باتوں پہ حیرت کا اظہار کرنا اس کے فرائض میں شامل نہیں تھا۔ وہ حکم کا غلام تھا اور اس وفاداری کے عویض بھاری معاوضہ وصول کرتا تھا۔ ہارون جانتا تھا اذلان شاہ اپنے جمع تفریق سے چلتا ہے۔ رشتے ہوں یا

’ رابیل سکندر۔۔۔۔۔ آج سے پہلے کسی میں بھی اتنا حوصلہ نہیں ہوا کہ اذلان طیب شاہ کی آنکھوں میں آنکھیں ڈال کر دیکھ سکے لیکن تم نے یہ غلطی کی ہے اور تمہیں اس کی قیمت چکانی ہوگی۔“ کمرے کے اندر بیٹھے اذلان شاہ نے مٹھی میں پکڑا قلم بھینچتے دانت پیستے دہرایا۔



وسیع سبزہ زار میں گھری آشیانہ کی دھندلی عمارت کے ڈائمنگ ہال میں مدہم روشنیاں ماحول کو پراسرار بنا رہی تھیں۔ وسیع میز پہ دھرے کر سٹل اسٹینڈز میں شمعیں جھلما رہی تھیں۔ کمرے میں ناگوار خاموشی تھی جسے وقفے وقفے سے چھری کانٹوں کا پلیٹیوں سے ٹکراتا شور توڑتا تھا۔ دو ملازم ہاتھ باندھے میز کے پاس موجود تھے۔ میز کے گرد مخالف سمتوں میں بیٹھے وہ دو نفوس انتہائی خاموشی سے اپنی پلیٹوں پہ جھکے کھانے میں مشغول تھے۔ اچانک بیگم شاہ نے سر اٹھا کر پہلے اذلان کو اور پھر دونوں ملازمین کی سمت دیکھا۔ ان کا اشارہ پا کر وہ سر جھکائے کمرے سے



’ ’ ’ اوہ کم آن۔۔۔ آپ بات کو کہاں سے کہاں لے گئی

ہیں۔“ اذلان دل ہی دل میں ہنسا۔

’ ’ وہیں جہاں تم جانا نہیں چاہتے۔ آئی مین میرا بھی دل کرتا ہے
میرا بیٹا اپنی لائف میں سیٹل ہو جائے۔ اس کی زندگی میں خوشیاں ہوں،
رونق ہو۔ میں اب تمہاری طرف سے مطمئن ہونا چاہتی ہوں۔“ بیگم شاہ
کچھ آگے کو جھکیں اور اسے رسائیت سے سمجھایا۔

’ ’ یہ جو آپ مجھے خوشیوں بھری آسودہ زندگی کے سبز باغ دکھا رہی ہیں نا یہ سب دھرے رہ جائیں گے جب آپ کا واسطہ حقیقت سے پڑے گا اور مجھے پچھتانے کا کوئی شوق نہیں۔“ اس کا انداز استہزائیہ تھا۔

’ ’ تم اتنا منفی کیوں سوچتے ہو۔ ہر عورت بری نہیں ہوتی۔ ہر عورت

موقع پرست نہیں ہوتی۔ مجھے دیکھو کیا میں ایک وفا شعار بیوی نہیں تھی۔ کیا میں دھوکے باز ہوں۔“ وہ سنجیدہ مگر نرم لہجے میں بولیں۔ اذلان کا چہرہ بے تاثر تھا۔

’ اسے دعا بھی نہیں کہتے۔“ جتاتے ہوئے اس نے نیپکیں میز پہ پھینکا۔

’ مجھے اسٹڈی میں کچھ کام ہے میری کافی وہاں بھجوا دیں پلیز۔“ سنجیدگی سے کہتا وہ اپنی کرسی سے اٹھا اور متانت سے چلتا ڈائننگ ہال سے باہر نکل گیا پیچھے وہ سر پکڑے بیٹھی رہیں۔ یہ کوشش بھی ناکام گئی تھی اذلان نے ان کی کسی بات کو سنجیدگی سے لیا ہی نہ تھا۔



’ ’گلفشاں“ میں اپنی آمد کے چند ماہ میں ضوفشاں اس قصر کے سیاہ و سفید کی مالکن بن گئی تھی۔ یہ اختیار اسے کسی اور نے نہیں اس کے شوہر نے دیا تھا جو اس پہ سو جان سے فدا تھا۔ اپنی اداؤں، نرم لہجے اور بے پناہ حسن کی بدولت وہ اس کی زندگی اور دل دونوں میں اپنا مقام بنا چکی تھی۔ وہ اس کی سنگت میں خوش اور مطمئن تھا۔ اپنی پہلی شریک حیات کی دس سالہ رفاقت کو بھولنے میں دس ماہ بھی تو نہیں لگے تھے اسے اور اس کا زیادہ کریڈیٹ ضوفشاں کو جاتا تھا جس نے اسے پیچھے مڑ



ضوفشاں سے شادی کا پختہ ارادہ کر چکا تھا۔ وہ اس کے متعلق بہت زیادہ نہیں جانتا تھا مگر جتنا جانتا تھا اس کے اطمینان کے لئے کافی تھا۔ وہ کسی اونچے خاندان سے تعلق نہ رکھنے کے باوجود بات چیت اور مزاج میں شہزادیوں سی آن بان رکھتی تھی۔ اس کا انداز، اس کا آفاقی حسن اور سب سے بڑھ کر دلچسپ گفتگو سامنے والے کی توجہ بٹورتے تھے اور وہ جو خود کو بہت سنجیدہ مزاج اور رکھ رکھاؤ والا سمجھا جاتا تھا اس کی انہی خصوصیات پہ کھنچتا چلا گیا۔ اس سے شادی کا فیصلہ دل و دماغ کا یکجا تھا۔ ضوفشاں اس کی پہلی شادی اور بچے سے باخبر تھی اور اسے کوئی اعتراض بھی نہیں تھا کہ وہ خود اس کے قدموں میں دل ہارنے کا دعویٰ کر چکی تھی۔ شادی کے اوائل دنوں میں ہی وہ جان چکا تھا کہ اس کی بیوی اس سے بڑھ کر اس کے بیٹے کا خیال رکھتی ہے اور ایسا تھا بھی۔ چند ہی دن میں بچہ اپنی نئی ماں سے حد درجہ مانوس ہو چکا تھا۔ وہ اس کے سونے، جاگنے، کھانے، پینے حتیٰ کہ اسکول تک کے معمولات کا خیال رکھتی۔ آہستہ آہستہ گھر کا سارا انتظام سرک کر ضوفشاں کی جھولی میں آگرا تھا۔



ہوئے بولا پر اس ہار میں بھی محبت تھی۔ اس کے شہد لہجے کے آگے
کون ظالم حجت کر سکتا تھا۔

’میں کھانا لگواتی ہوں‘۔ مسکراتے ہوئے ضوفشاں کمرے سے نکل
گئی۔ خود اس کی توجہ اب بھی ٹی وی پر تھی جبکہ تھوڑی پہ ہاتھ ٹکائے
سفیان اسے ستائش بھری نظروں سے دیکھتا رہا اس وقت تک جب تک
وہ نظروں سے اوجھل نہ ہوگئی۔ کوئی اور وقت ہوتا تو اس باکمال اداکاری
پہ وہ باقاعدہ کھڑے ہو کر اس کے اعزاز میں تالیاں بجاتا۔ وہ دل ہی دل
میں معترف ہوا تھا کیونکہ اب تک وہ یہی سوچتا تھا کہ دنیا میں اس سے
بڑھ کر کمینہ کوئی دوسرا نہ ہوگا لیکن آج اس کے خیال کی نفی ہوگئی
تھی۔



صبح کا آغاز شدید اعصابی کھنچاؤ سے ہوا تھا۔ رات کے پچھلے پہر اس
ہولناک خواب کے سبب آنکھ کھلی تو وہ دوبارہ کوشش کے باوجود سو
نہیں سکا تھا۔ ہر بار کی طرح اس بار بھی اس کا خواب خوف و ہراس سے



خود کو تسکین دیتا۔ اس پل بھی وہ کچھ ایسی ہی فیز میں تھا جہاں اسے کھلی فضا درکار تھی۔ اس ٹھٹھرتی صبح میں تیز تیز سانس لے کر بھی اس نے خود میں بہتری محسوس نہیں کی تھی۔

’ آخر کیوں ماضی میرا پیچھا نہیں چھوڑ دیتا‘۔

’ کیوں یہ آسیب بن کر میرے ساتھ چل رہا ہے‘۔

’ کیوں مجھے اس عفریت کے شکنجے سے نجات نہیں مل جاتی‘۔

اور ان بہت سارے کیوں کے جواب میں بس ایک آواز سنائی دی تھی۔ دبی، سہمی، درد میں لپٹی آواز۔۔۔ ’کیونکہ تم خود اس عذاب سے پیچھا چھڑانا نہیں چاہتے۔ تم خود ان لمحوں کو بھولنا نہیں چاہتے۔ یہ اذیت تم نے خود چنی ہے کیونکہ۔۔۔۔۔ تم ایک اذیت پسند انسان ہو۔ تمہیں خود کو درد میں مبتلا پا کر تسکین ملتی ہے۔ تمہیں دوسروں کو دکھ دے کر سکون ملتا ہے‘۔



شیشوں سے جھانکتی دھند بھری خنک صبح کا سحر اپنی جگہ پر آفس کے اندر سینٹرل ہیٹر کی گرمائش سکون دیتی تھی۔ طبیعت خراب ہونے کے باوجود اذلان ابھی کچھ دیر پہلے ہی دفتر پہنچا تھا۔ اپنے کین میں تنہا وہ پورے انہماک سے کمپیوٹر اسکرین کو دیکھ رہا تھا۔ کمرے کی خاموشی میں کی بورڈ پہ وقفے وقفے سے چلتی اس کی انگلیوں سے اٹھتا شور دراڑ ڈالتا تھا۔ دروازے پہ دھیمی دستک کے ساتھ ہارون کی آمد ہوئی تھی۔ ہاتھ میں پکڑا فولڈر مودبانہ اس کی میز پہ رکھ کر وہ اب اگلے حکم کا منتظر تھا۔

’پرائیوٹ اینڈ کانفیڈینشل‘۔۔۔ اپنے سامنے رکھے فولڈر کے اوپر لگے لیبل پہ نگاہ ڈالتے اذلان نے ہارون کی سمت دیکھا جو ہاتھ باندھے کھڑا تھا۔ میز سے فولڈر اٹھا کر اس نے ابرو اچکائے ہارون کو دیکھا جس نے تائیدی انداز میں سر ہلایا اور پھر جس خاموشی سے کمرے میں داخل ہوا تھا اسی خاموشی سے باہر چلا گیا۔ تھوڑی کھجاتے اذلان نے فولڈر کھولا جس کے پہلے صفحے پہ ہیڈنگ کی صورت ”رابیل سکندر“ لکھا تھا اور نیچے

’ ہولڈ آن۔۔۔۔ میں وہ کمپنی خریدنا چاہتا ہوں۔“ اس کا انداز دو ٹوک تھا۔

’ لیکن سر۔۔۔۔“ ہارون متعجب سا ریسپور ہاتھ میں تھامے بیٹھا رہا دوسری طرف رابطہ منقطع ہو چکا تھا۔



سفیان اگلے ہی دن اس کے شوہر کے ہمراہ دفتر پہنچ گیا تھا۔ ضوفشاں کا حوالہ تھا اسی لئے بناء کسی ہچکچاہٹ اسے اسسٹنٹ مینیجر کی پوسٹ پہ رکھ لیا گیا تھا۔ شروع کے چند دن تو کام سیکھنے اور دفتری معاملات سمجھنے میں گزرے اور اس دوران سفیان نے اس پہ اپنا اعتبار کچھ انداز میں قائم کیا تھا کہ وہ اسے کئی معاملات میں براہ راست شامل کرنے کے ساتھ ساتھ اس سے صلاح مشورہ بھی کرنے لگا تھا۔ اس کے سامنے بھیگی بلی بنا سفیان اپنے مخصوص چاپلوسانہ انداز کی بدولت اس کی گڈ بکس میں داخل ہو چکا تھا۔ وہ اس شہر میں اجنبی تھا اور فی الوقت رہائش کا کوئی مناسب انتظام بھی نہ تھا تو اس کے لاکھ منع کرنے کے باوجود ان دونوں نے



پاتی تھی مگر مزینہ کی تمام شاپنگ دیکھ کر اس پہ اپنی رائے ضرور دیتی۔
آج بھی ان دونوں کی واپسی کے بعد سب سامان لاؤنج میں بکھرا تھا۔
راییل بھی اتفاق سے اسی وقت لوٹی تھی تو منڈلی جمی ہوئی تھی۔

’آپنی یہ والا سوٹ تو بہت ہی زبردست ہے، میرا خیال ہے اس کے ساتھ یہ سیٹ ظالم لگے گا۔‘ آلیو گرین کلر کے کا مدار سوٹ کو سراہتے اس نے اپنی رائے دی۔

’ہاں میں بھی یہی سوچ رہی تھی اور یہ جھمکے کیسے لگ رہے ہیں۔
اس ریڈ کے ساتھ میچ کریں گے نا‘۔ مزینہ نے جھمکے کان سے لگاتے
رائے مانگی۔

’ ’ قسم سے ایک دم فرسٹ کلاس۔“ اس نے بھرپور انداز میں داد دی۔ تھکاوٹ اور لمبی ڈیوٹی کے بعد بھی وہ خوشگوار موڈ میں تھی البتہ چہرے سے تھکن نمایاں تھی۔



’ ’ ’ موضوع بدلنے کی ضرورت نہیں ہے، میں کہتی ہوں اب کیا یہ یونہی ہسپتالوں کے دھکے کھاتی رہے گی۔ اپنا گھر کب بسائے گی۔“ وہ بھی ان حربوں سے اچھی طرح واقف تھیں۔ بات ایک بار پھر وہیں سے شروع ہو چکی تھی۔

' 'ماما تو کیا یہ میرا گھر نہیں؟' رانیل رنجیدہ سی بولی۔

' بالکل ہے، سو فیصد تمہارا ہی گھر ہے پر میری گرٹیا آخر سب بیٹیوں کو بیاہ کر ایک نہ ایک دن تو دوسرے گھر جانا ہوتا ہے نا۔' انہوں نے پچکارا۔

’ ’ ’ ہاں تو ہو جائے گی شادی بھی میرے سر میں کون سے سفید بال آگئے ہیں۔“ وہ تنک کر بولی۔

’ ’ ’ شادی تو اس وقت ہوگی جب تم کوئی گھرداری بھی سیکھو گی۔
نمک اور چینی میں فرق کا تو پتا نہیں تمہیں۔ اگلے گھر جا کر ڈسپرین کی
گولیوں



دبائے مزینہ نے سامان سمیٹا اور رابیل جوتے ہاتھ میں پکڑے چپ چاپ
کھسک لی۔

’کچھ تو خدا کا خوف کریں، بارہ مصالحوں کی بریانی اور نہاریاں
اپنے ان گناہ گار ہاتھوں سے پکا کر کھلاتی رہی ہوں تمام عمر آپ کو۔ پر
یاد رہی تو نمک والی چائے۔“ سیڑھیاں چڑھتے اس کے کانوں سے شگفتہ
بیگم کی تاسف میں ڈوبی آواز ٹکرائی۔



سفیان کا تعلق لوئر مڈل کلاس کے ایک ایسے گھر سے تھا جہاں غربت،
اخلاقیات کو کھا جاتی ہے۔ ایک موذی بیماری سے اپنے جواں سال باپ کی
موت کے بعد اس نے زندگی میں بدترین وقت دیکھا تھا۔ بھوک اور
افلاس سب سے پہلے عزتِ نفس کو اڑدھا بن کر نگل لیتے ہیں اور اس کا
عملی مظاہرہ اس نے اپنے گھر میں دیکھا جہاں چار بچوں کے پیٹ کا دوزخ
بھرنے کی خاطر اس کی ماں نے اپنی سب سے قیمتی چیز بیچ ڈالی تھی۔ وہ
جو سونے میں تل کر بھی واپس نہیں آسکتی تھی اس عزت کو بیچ کر اولاد



“Swarovski Crystal” یہ ایک انتہائی مہنگا قلم تھا جس کی قیمت لاکھوں میں تھی۔ رائیل کا دماغ سن ہو گیا تھا۔ غائبانہ ملنے والے اس تحفے کو بھیجنے والے کے نام کا اندازہ وہ نہیں لگا پائی تھی کیونکہ اپنی زندگی کی مصروفیات میں اچھے اب اتنے ماہ بعد بھی وہ واقعہ کسے یاد رہتا



اسپتال میں روز چیزیں ٹوٹی ہیں، روز نقصان ہوتے ہیں۔ کبھی ڈاکٹروں کے، کبھی ڈاکٹروں سے۔۔۔ مہنگے انجیکشن نرسوں سے گر جاتے ہیں تو کبھی مریض ڈھیروں نقصان کر جاتے ہیں۔ ایسے میں رائیل کا ایک پرانا قلم ٹوٹنا ایسا کوئی اہم واقعہ نہیں تھا جو اتنے ماہ بعد بھی دلوں پہ نقش رہتا اور اس پین کے ملتے ہی رائیل کو حرف با حرف سب یاد آجاتا۔ یوں بھی وہ ان دنوں کسی اور بات کو دل پہ لگائے بیٹھی تھی۔ لیکن یہ گمنام تحفہ اسے پریشان کر گیا تھا۔ ہر بار کی طرح یہ معاملہ بھی اس نے مزینہ سے ڈسکس کیا۔



اس وقت دنیا کا اہم ترین مسئلہ یہ جوڑے تھے جنہیں تہہ لگا کر ایک عدد سوٹ کیس میں پیک کرنا تھا۔

’ اور اس کا کیا کروں‘۔ رائیل الجھی۔

’ اٹھا کر کچرے کے ڈبے میں پھینک دو‘۔ مزینہ کو بھی غصہ آگیا

خواجواہ رائیل فضول سی بات کو ایشو بنا رہی تھی۔

’ آر یو سیریس‘۔ وہ بے یقینی سے بولی۔

’ مجھ سے کیا پوچھ رہی ہو، وہ کرو جو تمہیں ٹھیک لگتا ہے۔ ویسے

ٹیسٹ کمال ہے اس بندے کا وہ جو بھی ہے‘۔ مزینہ کو ہنستے دیکھ کر

رائیل نے آنکھیں گھمائیں اور پھر وہ بھی مزینہ کے ساتھ پیکنگ میں مدد

کروانے لگی۔



مزینہ کی شادی تک کیا بھاگم بھاگ مچی تھی۔ شاپنگ، تیاریاں، گہما گہمی اور

شور شرابا۔ شادی کا دن آیا اور گزر گیا۔ آج ولیمہ کی تقریب تھی جس

کا اہتمام مقامی فائیو اسٹار ہوٹل میں تھا۔ شجاع کا حلقہ احباب چونکہ اس



’ آپ نے خلوص سے بلایا تھا اس لئے چلا آیا۔ ویسے بھی پیار اور خلوص انمول ہوتے ہیں ان کا کوئی متبادل نہیں۔۔۔ ایسا ابھی کچھ دیر پہلے سنا میں نے۔“ بڑا جتنا سا انداز تھا اس کا مفہوم شجاع کو تو سمجھ نہیں آیا تھا کیونکہ وہ پس منظر سے واقف نہ تھا پر پاس کھڑی رابیل ضرور جانتی تھی یہ اسے سنایا گیا ہے۔ وہ فوراً ہی وہاں سے چلی گئی تھی۔ شجاع کے ساتھ اذلان اب مزینہ سے اس کا تعارف کروانے اسٹیج کی طرف جا رہا تھا۔



عورت ذات سے تو اسے ویسے ہی چڑ تھی اس پہ ایک عام سی لڑکی کا یہ اعتماد، وہ اسے بالکل اچھی نہیں لگی تھی پر اسے ذہن سے نکال بھی نہیں سکا تھا۔ اس سے چڑ زیادہ تھی یا اس کی کشش، اذلان خود کو وہ سب کرنے سے روک نہیں پایا جو آج سے پہلے اس کے نزدیک ہرگز منطقی نہ تھا۔ وہ جو سب کو ان کے مقام پہ رکھتا تھا، لڑکیوں کو تو ویسے ہی گھاس نہیں ڈالتا تھا۔ اس کی غیر جذباتی طبیعت اور خشک مزاجی کی بدولت اس



’ اور یہ بات بھی یقیناً آپ تک اسی ذریعہ سے پہنچی ہوگی جہاں سے آپ نے میرا کانٹیکٹ نمبر حاصل کیا۔“ اس بات کے بعد رائیل کے پاس شک کی گنجائش نہیں رہی تھی۔ یقیناً اذلان اس کا تعاقب کر رہا تھا۔

’ فون پہ معذرت قبول نہیں کرتا میں وہ بھی اس صورت جب کال میری طرف سے کی گئی ہو۔ آپ نے میرا تحفہ ٹھکرایا ہے ایک کپ کافی تو ساتھ پی سکتی ہیں۔“ اس کی بات کو نظر انداز کر کے اذلان نے عجیب فرمائش کی تھی۔ رائیل شدید کنفیوز ہو رہی تھی۔ کہاں تو نظر اٹھا کر نہیں دیکھ رہا تھا کہاں یہ توجہ وہ بھی اتنی چھوٹی سی بات پہ۔ اس کا دماغ کل رات سے سوچ سوچ کر پھٹا جا رہا تھا اور اب تو مزینہ بھی نہیں تھی جس کو ساری بات بتا کر اپنا بوجھ ہلکا کر لیتی یا مشورہ ہی لے لیتی۔



’ کچھ اپنے بارے میں بتائیے۔“ مقامی فائیو اسٹار ہوٹل کے کافی شاپ میں دھیمی سی موسیقی ماحول کو پرسوں بننا رہی تھی۔ رائیل سلور



’ کیا بکواس کر رہا تھا اس بڈھے کو۔“ ضوفشاں نے اس کا کان مروڑا۔ وہ تلملایا۔

’ زمین سے اگا نہیں پودنہ اور تانک جھانک شروع کر دی۔ تیرا تو وہ حال کروں گی کبھی دوبارہ میرے معاملات میں مداخلت نہیں کرے گا۔“ اسے بازو سے گھسیٹی وہ باورچی خانے میں لے گئی جہاں گرما گرم چمٹے سے اس کی کمر دھکاتے اس کا دل ایک بار بھی نہیں کانپا۔ کمر کی کھال جھلنے پہ بچہ بلک بلک کر روتا فریاد کر رہا تھا لیکن اس ظالم عورت پہ ہرگز اثر نہ ہوا۔



ہوٹل سے نکل کر وہ سیدھا ریس کورس چلا آیا تھا۔ اے سی گاڑی سے نکل کر پگڈنڈی تک جاتے گرم ہوا کے جھونکوں نے اس کا استقبال کیا تھا۔ لباس جگہ سے میل نہیں کھاتا تھا پر اپنی فرسٹریشن نکالنے کی اس سے بہتر جگہ اس کے پاس نہیں تھی۔ ٹریک پہ سرپٹ دوڑتے اس نے خود کو کوسا۔ کتنا غلط کرنے جا رہا تھا وہ۔ اپنی کم مائیگی کا بدلہ کسی ایسے



شائد وہ اس کی وجہ بھی جانتا تھا۔ خود سے اعتراف کرنا مشکل تھا۔ بہت مشکل۔ کیونکہ اعتراف پتھرلی چٹانوں پہ برہنہ پاء چلاتا ہے۔ صحرا میں دودھ کی نہر کھدواتا ہے۔ گیر و لباس پہن کر خیر مانگواتا ہے۔ کچے گھڑے پہ چناب پار کراتا ہے۔ یہ عشق آساں نہیں ہوتا اس کے لئے بڑی قربانیاں دینی ہوتی ہیں۔



’ رابیل‘۔ سکندر حسین کمرے میں داخل ہوئے تو وہ صوفہ پہ پاؤں لپیٹے سر گھٹنوں میں دیئے بیٹھی تھی۔
’ جی بابا۔ جی۔‘ اس نے سر اٹھایا۔
’ کیا ہوا یہ سورج آج مغرب سے طلوع ہوا تھا کیا۔ تم گھر میں ہو اور اتنی خاموشی۔‘ وہ متفکر ہوئے۔
’ اچھا آپ کا کہنے کا مطلب ہے گھر میں شور میری وجہ سے ہوتا ہے۔‘ مسکراتے ہوئے اس نے خود کو نارمل کرنے کی کوشش کی۔



ہمیشہ کے لئے راستے سے ہٹا دیا تھا۔ کسی کو کانوں کان خبر بھی نہیں ہوئی تھی الٹا اس غریب پہ چوری اور تشدد جیسے گھناؤنے الزام لگا کر اس کی کردار کشی کی گئی تھی۔ بگڑی ہوئی گیم ایک بار پھر ان دونوں کے ہاتھ میں آچکی تھی۔



رائیل اور اس کی ملاقات کو کئی ماہ بیت گئے تھے۔ دوبارہ اس نے پلٹ کر دیکھا نہ رائیل نے ہی کبھی رابطہ کیا۔ جنوں کی طرح محبت پہ بھی بند باندھے اذلان وہی لگی بندھی زندگی گزار رہا تھا۔ رائیل سے تعلق کی ڈور جڑ کر بھی نہ جڑ پائی تھی اس کا ملال اپنی جگہ پر وہ اس کے قابل نہیں یہ اطمینان اس کی بے چینی کو قرار دیتا تھا۔ ان دونوں کی پہلی ملاقات ایک اتفاق ، ایک حادثہ تھا اور دل میں خواہش پیدا ہوتی کاش کبھی اچانک اتفاق سے ہی اس سے دوبارہ ملاقات ہو جائے۔ ویسے تو اذلان پہلے کی طرح اتفاق پلان کر سکتا تھا پر وہ اب ایسا چاہتا نہیں تھا۔



چھٹی کا دن تھا۔ وہ گھر پہ ہی موجود تھا۔ لاؤنج میں آیا تو مسز شاہ ٹی وی کی طرف متوجہ تھیں۔ نیوز چینل لگا تھا۔ اسے بیٹھتا دیکھ کر انہوں نے ریموٹ سے ولیم آہستہ کیا۔ وہ ٹی وی بہت کم دیکھتا تھا سوائے بزنس نیوز کے اسے باقی کسی بات میں دلچسپی نہیں ہوتی تھی۔ باقی حالاتِ حاضرہ کا پتا تو اخبار اور انٹرنیٹ سے چل جاتا تھا۔

’ یہ بھی عجیب سلسلہ چل نکلا ہے۔ سب کام چھوڑ کر دھرنوں کے ذریعے مطالبات منوانے کا یہ بھلا کون سا طریقہ ہے۔ کون کہے گا یہ ہمارا ٹاپ پروفیشنل طبقہ ہے۔‘ تنخواہوں میں اضافے سے متعلق ڈاکٹروں کی ہڑتال کی فوٹیج ٹی وی پہ دکھائی جا رہی تھی۔ بینر اور پوسٹر اٹھائے بہت سے لوگ اسکرین پہ نظر آرہے تھے۔ ان کی بات پہ اذلان نے اسکرین پہ نگاہ کی۔ انہوں نے ٹی وی آف کرنا چاہا۔

’ رابیل۔۔۔۔‘ وہ آنکھیں سکیڑے حیرت سے بولا۔ مسز شاہ کا ہاتھ تھم گیا۔

’ کون رائیل۔۔۔ تم ان میں سے کسی کو پرستلی جانتے ہو۔“ ان کے سوال پہ وہ لب کاٹتے اٹھ کھڑا ہوا۔

’ اذلان کہاں جا رہے ہو میری بات تو سنو۔“ انہیں کوئی بھی جواب دیئے بغیر وہ تیزی سے باہر نکل گیا وہ پیچھے سر پکڑ کر رہ گئیں۔



وہ ضرورت سے زیادہ محتاط انسان تھا ڈرائیو بھی احتیاط سے کرتا تھا لیکن آج وہ اپنے ہی قاعدے کے الٹ بے تحاشہ تیز گاڑی دوڑاتا اس کے گھر پہنچا تھا۔ وہ سب لائیو نہیں تھا اور رائیل اسوقت اپنے گھر پہ ہی تھی۔ اسے کال کر کے باہر بلایا گیا۔ وہ اسے دیکھ کر حیران ہوئی تھی۔ اکھڑے ہوئے موڈ کے ساتھ اس نے اسے ساتھ چلنے کا حکم دیا۔ رائیل کے لئے یہ مزید حیرانی کی بات تھی۔ بہر حال وہ گاڑی تک اس کے ساتھ چلی آئی۔ جیسے ہی وہ گاڑی میں بیٹھی اذلان نے کار چلا دی۔

’ میں تمہیں ایک سلجھی ہوئی عقلمند انسان تصور کرتا تھا۔“ ڈرائیو کرتے اس نے اسٹیرنگ پہ ہاتھ مارا۔



’ لیکن کیا وہ بھی میرے ساتھ خوش رہ پائے گی؟‘ اس پل وہ انہیں بہت معصوم لگا تھا جو یقین اور بے یقینی کے درمیان سفر کر رہا تھا۔

’ تم دونوں ایک دوسرے کے ساتھ بہت خوش رہو گے۔‘ انہوں نے یقین دلایا۔



رائیل کے لئے اذلان طیب شاہ کا رشتہ آنا شگفتہ بیگم کو بوکھلا گیا تھا۔ البتہ مزینہ بے تحاشہ خوش تھی۔ اذلان میں رائیل کی دلچسپی اس کے علم میں تھی اور شاید سکندر حسین کو بھی اس بات کا اندازہ تھا۔ رائیل کے مزاج کے اتار چڑھاؤ اور اس کی خاموشی ان سے چھپی ہوئی تو تھی نہیں۔

’ میری تو سمجھ سے باہر ہے یہ سب۔‘ شگفتہ بیگم کو اس رشتے میں کوئی خاص دلچسپی نہیں تھی۔



’ شگفتہ بیگم اپنی بیٹی کے چہرے کی طرف دیکھیں اور یہ بات اس کی آنکھوں میں آنکھیں ڈال کر کہیں۔ “سکندر حسین نے ایک نظر رائیل کے اداس چہرے کو دیکھا۔ رائیل نے سر جھکا لیا۔

’ پھر بھی میرا دل بہت گھبرا رہا ہے۔ وہ بہت اونچا گھرانہ ہے ہمارا ان کا کیا مقابلہ۔ “ شگفتہ بیگم نے پسپائی اختیار کی بہر حال اس کی خوشی تو انہیں بھی عزیز تھی۔

’ کوئی کشتی نہیں لڑنی ہم نے بیٹی بیاہنی ہے۔ “ سکندر حسین تمللا کر بولے۔

’ رائیل کی شادی وہاں ہوگی جہاں وہ چاہتی ہے۔ اس سلسلے میں آپ یا میں اس پہ بالکل کوئی دباؤ نہیں ڈالیں گے۔ فیصلہ ہو چکا۔ “ آخری فیصلہ تو بہر حال ان کا ہی ہونا تھا جو وہ کر چکے تھے اب اس سے آگے شگفتہ بیگم بھی خاموش ہو گئیں۔ مزینہ نے چہک کر رائیل کو گلے لگا لیا جو بابا کی طرف دیکھتی دھیمسا سا مسکرائی تھی۔



وہ دسمبر کی ایک خنک رات تھی۔ شام سے ہی آسمان پہ گہرے بادل چھائے تھے اور اب موسلا دھار مینہ برس رہا تھا۔ کھڑکیوں کے مہین ریشمی پردوں سے تواتر سے برستی بارش کی بو چھاڑ اور بجلی کی چمک جھانکتی دل میں ہلچل مچاتی تھی۔ کمرے کا دروازہ کھلا اور سیاہ لباس میں ملبوس وہ اپنی ازلی سنجیدگی اور وقار سے چلتا آبنوسی پلنگ تک پہنچا جہاں سرخ کا مدار قیمتی لباس میں سر جھکائے رائیل بیٹھی تھی۔ اذلان کے قدموں کی آہٹ اپنے قریب پا کر رائیل کی گھنی پلکوں میں ارتعاش ہوا۔ کوٹ کے بٹن کھولتا وہ اس کے بالکل سامنے جا بیٹھا۔ رائیل نے نظریں نہیں اٹھائیں۔ اس کی گود میں دھرا ہاتھ اپنے ہاتھوں میں لیتے کچھ دیر وہ اس کی مہندی لگی ہتھیلی کو دیکھتا رہا اور پھر ایک ہیروں جڑی انگوٹھی اس کی انگلی میں پہنائی۔ رائیل محتاط سی اب بھی اسے دیکھنے سے گریزاں تھی۔ اپنے ہاتھ کی انگلی سے انگوٹھی پہ دائرے بناتے وہ اب بھی خاموش تھا جیسے گہری سوچ کے حصار میں ہو۔ ایک گہرا سانس لیتے اس نے رائیل کی انگوٹھی کو لبوں سے چھوا۔ وہ کچھ اور چوکنی ہوئی۔ اذلان اب اس کے

جھکے چہرے کو دیکھ رہا تھا۔ سجا سنورا دلکش روپ دل میں اترتا روح پہ دستک دے رہا تھا۔ بے اختیار اس نے رائیل کی سنہری بندیا کو چھوا۔ اسے درست کرتے ماتھے پہ جمایا۔ انگلی پہ اس کی آوارہ لٹ کو گھماتے وہ بدستور رائیل کو دیکھ رہا تھا۔ اس کی قربت کا احساس رائیل کو بے اختیار کر رہا تھا۔ آنکھیں بھیچے اس نے چہرہ اوپر اٹھایا۔ اذلان نے ہاتھ کھینچ لیا۔ رائیل منتظر تھی پر وہ خالی نظروں سے اسے دیکھے گیا۔ اچانک وہ تیزی سے اٹھا اور کمرے سے باہر نکل گیا۔ دروازہ بند ہونے کی آواز پہ چونک کر رائیل نے آنکھیں کھولیں۔ وہ تنہا تھی۔ اذلان جاچکا تھا۔



شکیل الدین کی موت کے بعد ایک بار پھر وہ دونوں تسلی سے اپنے کام میں جت گئے تھے۔ معاملہ کنٹرول میں تھا اور اب اگلا مرحلہ تھا ہمایوں بخت کو راستے سے ہٹانا اور اس کی دولت جائیداد پہ قبضہ کرنا۔ گھر پہ ضوفشاں اور دفتر میں سفیان۔۔۔۔۔ ہمایوں ان کے جال میں برا پھنسا تھا۔ ساتھ ہی ساتھ انتہائی خاموشی سے ضوفشاں نے ہمایوں کو دودھ میں وہ



’ نیند ٹھیک آئی رات کو؟‘ وہ خود بھی رات والے شکن آلودہ لباس میں تھا۔ ٹائی اور کوٹ البتہ غائب تھے۔ آنکھوں کی لالی بے خوابی کی چغلی کھاتی تھی۔ بال بکھرے ہوئے تھے۔ لہجہ نارمل تھا پر یہ تو وہی جانتا تھا اندر کیا وحشت برپا ہے۔ رائیل کو حیرت ہوئی۔ تو کیا اپنے اس عجیب و غریب عمل پہ اسے کوئی صفائی نہیں دینی چاہیے تھی۔

’ آپ کہاں تھے؟‘ رائیل نے ڈرتے ڈرتے پوچھا۔

’ کچھ مصروفیت تھی۔ تم فریش ہو جاؤ مئی ناشتے پہ انتظار کر رہی ہوں گی۔‘ بڑا نپا تلا اور دو ٹوک انداز تھا۔ رائیل کی مزید کچھ پوچھنے کی ہمت ہی نا ہوئی کجا شکوہ شکایت کرنا۔ وہ خود اس کی طرف دیکھے بناء واش روم میں گھس گیا۔ تھکے تھکے انداز میں رائیل بستر سے اٹھی اور وارڈروب سے اپنے کپڑے نکالنے لگی۔ نئی زندگی کی پہلی صبح اتنی الجھی ہوئی بھی ہو سکتی تھی اس نے کہاں سوچا تھا لیکن شاید یہ تو ابھی شروعات تھی اس مشکل سفر کی جس کا انتخاب رائیل نے انجانے میں کر لیا تھا۔



ولیمہ کے فنکشن کے بعد رسم کے طور پہ رائیل کو شگفتہ بیگم اپنے ساتھ لے گئی تھیں۔ وہاں سے اس کی واپسی دو دن بعد ہوئی تھی۔ اذلان نے ہی اسے اس کے گھر سے رات کے کھانے کے بعد پک کیا تھا۔ آلیو گرین خوبصورت کڑھائی والے قیمتی سوٹ پہ ہلکی سی ڈائمنڈ جیولری پہنے وہ بہت خاص لگ رہی تھی۔ تمام راستے اذلان کا موڈ نہایت خوشگوار تھا۔ بات چیت زیادہ رائیل ہی کرتی رہی کیونکہ اذلان بہر حال باتوں میں اس کا مقابلہ نہیں کر سکتا تھا، وفطرتاً کم گو تھا جبکہ رائیل کے پاس سنانے کے لئے دنیا جہان کی باتیں تھیں۔ اسے رائیل کو سننا اچھا لگ رہا تھا۔ زندگی میں اس نئے رنگ کا اضافہ حسین لگ رہا تھا۔ راستے میں اس کی فرمائش پہ آسکریم اور کافی انجوائے کرنے کے بعد وہ دونوں رات کو کافی دیر سے گھر پہنچے تھے۔

ڈرینگ ٹیبل کے سامنے کھڑی رابیل اپنی جیولری اتار رہی تھی جب اس نے شیشے میں اپنے پیچھے کھڑے اذلان کو دیکھا اور دھیمسا مسکرائی





یہ رائیل کی دوسری رات تھی جو اس گھر اور اپنے کمرے میں تنہا گزری تھی۔ اذلان سے اس کی ملاقات صبح ناشتے کی میز پر ہوئی تھی جس نے بس ایک نگاہ رائیل کے ماتھے پہ لگی بینڈج کو دیکھا تھا۔ البتہ اس کی ساس پریشانی سے اس کی چوٹ کے متعلق سوال جواب کرتی رہی تھیں۔ رائیل نے بہانی بنایا کہ اس کا پاؤں واش روم میں پھسل گیا اور دروازے سے ماتھا ٹکرا گیا۔

’ ’ ’ یاسر!۔ اذلان کی حکمیہ آواز پہ سیکورٹی گارڈ محتاط سا دوڑا چلا آیا تھا۔

’ ’ ’ کل رات میرے کمرے کی لائٹ کیسے گئی۔ اس کا لہجہ کافی سخت تھا۔ گھر میں آٹو میٹک جزیئر موجود تھا جو بجلی کے جاتے ہی چل پڑتا تھا تو یقیناً کوئی مکینکل مسئلہ تھا۔

’ ’ ’ وائر کا ایٹو تھا اسی لئے جزیئر خود سے آن نہیں ہو سکا۔ گارڈ نے ڈرتے ڈرتے بتایا۔





’ ’ ’ڈنر پہ چلیں؟‘ وہ گھر پہنچا تو رائیل بالکونی میں تھی۔ وہ اس کے پیچھے وہیں چلا آیا تھا۔ بالکونی سے لان اور ڈرائیو وے صاف نظر آتا تھا یقیناً وہ اس کی گھر آمد سے باخبر تھی۔ اسے نظر انداز کرتے رائیل اب بھی بس سامنے دیکھ رہی تھی۔ اذلان نے ایک گہرا سانس لیا اور پھر اسے کندھے سے پکڑ کر اس کا رخ اپنی طرف کیا۔

’ ’ ’کچھ کہہ رہا ہوں میں‘۔ رائیل نے نگاہیں اٹھا کر دیکھا۔ وہ صلح جو انداز میں مسکرایا تھا۔

’ ’ ’میرا موڈ نہیں‘۔ سپاٹ لہجے میں کہتی وہ سائیڈ سے نکل کر کمرے کی طرف بڑھی۔

’ ’ ’رائیل میں پوچھ نہیں رہا بتا رہا ہوں اور میں اپنی بات دہرانے کا عادی نہیں‘۔ اس نے ایکدم اس کا ہاتھ تھام لیا تھا۔ لہجہ سنجیدہ لیکن دوستانہ تھا۔



’ کچھ باتوں میں آپ چاہ کر بھی اختیار نہیں رکھتے۔ اسے میری
مجبوری سمجھو یا کمزوری۔ میں دو چیزوں میں آج بھی کنٹرول لیس ہوں۔“
وہ اب اس کی لٹ کو انگلی پہ لپیٹے گہری سوچ میں تھا جیسے اپنی کیفیت
سمجھانے کے لئے لفظوں کی تلاش میں ہو۔

’ تمہیں اپنے قریب نہیں آنے دے سکتا۔ میں کوشش کر رہا ہوں
جلد خود پہ قابو پالوں لیکن اب تک ہر کوشش ناکام رہی ہے۔“ اس نے
رانیل کو سچ بتانے کا فیصلہ کیا تھا۔ اس سے پہلے کہ یہ الجھن ان کی
زندگی میں غلط فہمیوں کا آغاز کرے اسے رانیل کو اعتماد میں لینا تھا۔
’ جس طرح میں آج تک آپ کو سمجھنے میں ناکام رہی ہوں۔“ اپنی
حیرت پہ قابو پاتے رانیل نے دھیمے لہجے میں کہا۔

’ مجھے سمجھنا اتنا آسان نہیں ہے۔“ وہ مسکرایا۔
’ یا پھر آپ خود نہیں چاہتے کوئی آپ کو سمجھے؟‘

’ ’ میں ٹھیک ہوں؟“ وہ اس کے سوال پہ متحیر تھی پر کوئی ری ایٹ نہیں کیا۔

’ ’ تم سو جاؤ۔۔ میں ٹھیک ہوں۔“ کچھ پل گزرے اور اذلان کی تیز چلتی سانسیں مدھم ہونے لگیں۔ رائیل کا ہاتھ ہٹا کر اس نے اسے اپنے پہلو میں کھینچ لیا۔ کہنی کے بل لیٹی رائیل اس کی آنکھوں میں اپنے لئے کوئی جذبہ کھوج رہی تھی۔ وہاں اس پل فقط وحشت تھی۔ تھکاوٹ تھی۔ اضطراب تھا۔

’ ’ آپ بھی سونے کی کوشش کریں۔“ آنکھیں موندتے رائیل دھیمے لہجے میں بولی۔ وہ نہیں جانتی تھی ایسے خواب اذلان کو کئی راتیں سونے نہیں دیتے۔ اب بھی اسے جاگ کر صبح کا انتظار کرنا تھا۔



کل رات جو کچھ ہوا اس نے رائیل کو صحیح معنوں میں ہلا کر رکھ دیا تھا۔ اذلان کے ساتھ یقیناً کوئی مسئلہ تھا۔ رائیل نے صاف صریحاً اس کی التجائیں سنی تھیں۔ اس کا خوف سے تڑپنا، اس کی بے بسی اور جاگنے کے



دوسری کوئی تفصیل اس فائل میں نہیں تھی۔ سراغ ملا بھی تو ادھورا۔ پر اسے یہ مسئلہ کسی سے تو شنیر کرنا تھا۔ یہی سوچ کر وہ نغمانہ کے پاس چلی آئی۔ ڈاکٹر چغتائی کے پائے کی نہ سہی پر نغمانہ بھی ماہر نفسیات تھی۔ اس کے پاس جانے کی سب سے بڑی وجہ یہ تھی کہ وہ رائیل کی نا صرف اچھی دوست تھی بلکہ اس کے لئے نہایت قابلِ اعتبار بھی تھی۔

سچ کہوں تو مجھے یہ صاف صاف (Post Traumatic Stress) کے بعد کا ذہنی دباؤ کا کیس لگ رہا ہے۔“ ساری بات سننے کے بعد نغمانہ اس نتیجے پہ پہنچی تھی۔

’ ’ ’ آر یو شیور؟“ رائیل کے لئے یہ انکشاف چونکا دینے والا تھا۔

’ ’ ’ تم جو علامات بتا رہی ہو۔ اس کا خواب میں ڈرنا، تمہارے ساتھ عجیب و غریب رویہ۔ اور پھر ڈاکٹر چغتائی کی اپائنٹمنٹس۔۔ یہ سب کچھ ایسی ہی صورت حال کی طرف اشارہ کرتے ہیں۔“ نغمانہ تفصیلاً بتایا۔

’ ’ ’ تمہارا کہنے کا مطلب اذلان نفسیاتی مریض ہے؟“ اسے ابھی تک یقین نہیں آرہا تھا لیکن تمام حقائق اسی طرف اشارہ کر رہے تھے۔

’ہاں رائیل ازلان میری سگی اولاد نہیں ہے۔ سر جھکائے دھیمی
آواز میں انہوں نے رائیل پہ بم پھوڑا تھا۔



یہ خزاں کی ایک دھند بھری شام تھی۔ ہمایوں کی طبیعت میں بہتری آکر
ہی نہیں دیتی تھی۔ ڈاکٹر کے مطابق تو اسے کوئی بیماری نہیں تھی پر جسم
دن بہ دن ناکارہ ہوتا جا رہا تھا۔ وہ کم ہی اپنے کمرے سے باہر نکلتا تھا پر
آج جی گھبراہٹ تو ہمت کر کے باہر چلا آیا۔ سفیان کے کمرے میں ضوفشاں
کی موجودگی کی تصدیق ان دونوں کی آوازوں سے ہوئی تھی۔ غصہ بہت
چھوٹی چیز تھی۔ اس کے اندر آتش فشاں ابل رہا تھا۔ دھوکا، تضحیک،
ملاں۔۔۔۔۔ جانے کتنے ہی جذبے اسے پاگل کر رہے تھے۔ اپنی پستول
تھامے جنونیوں کی طرح وہ دروازہ کھول کر کمرے میں داخل ہوا جہاں
وہ دونوں بے حیائی کی تصویر بنے اس کی ناک کے نیچے اسی کے مال پہ
عیاشی کر رہے تھے۔ اپنی غلطی کا احساس تو اسے ہو ہی چکا تھا پر شائد
اب بہت دیر ہو گئی تھی۔ اسے اچانک دیکھ کر وہ دونوں ایک پل کو



’ ’ ہو جائے گا۔ تم بس میرے بچے کو کچھ مت کہنا۔ ہمایوں بے ساختہ بولا۔

’ گڈ۔ کل تک ہو جائے تو اچھا ہے کیونکہ اس کے بعد تمہیں اپنی لاڈلی بیوی کے قتل کے الزام میں پھانسی بھی تو چڑھنا ہے۔‘ پستول کی نالی بچے کی گردن میں چبھوتے اس نے سفاکی سے کہا اور پھر ہمایوں بخت کی کرسی کو ٹھوکر مارتے اذلان کو گھسیٹا کمرے سے نکل گیا۔ پیچھے ہمایوں بخت تڑپتا رہا۔ خرابی صحت اور حالات دونوں نے ہی اس کی ہمت توڑ دی تھی۔



انتہائی نگہداشت کے باہر سناٹا چھایا تھا۔ سوئی گرنے کی آواز پہ بھی دل دہل جاتا تھا۔ پچھلے ایک گھنٹے سے وہ راہداری میں جائے نماز بچھائے بے آواز آنسو بہا رہی تھی۔ دھیان اندر کی طرف جاتا تو دل گرفتگی اور بڑھ جاتی۔ زبان پہ ورد دل میں دعا کرتی وہ رنج و الم کی تصویر بنی ہر آنے جانے والے کی توجہ بٹور رہی تھی۔ عمر شائد پینتیس کے قریب



تھی۔ چہرے پہ بڑھتی عمر سے زیادہ تفکر کی لکیریں نمایاں تھیں۔ لباس و انداز سے وہ اچھی وضع دار خاتون لگتی تھی۔ بہت حسین نہیں پر سادہ اور معصوم تھی لیکن اس وقت شدید کرب سے دوچار تھی۔ کوئی بھی اس پل بتا سکتا تھا اس کا اندر موجود مریض سے بہت قریبی تعلق تھا۔ وہ کیا بتاتی اندر بستر مرگ پہ پڑے شخص سے اس کی سانسیں جڑی تھیں۔ وہ دروازہ تھا جس کے بغیر گھر کا تصور ہی ممکن نہیں۔ ڈاکٹر کو سی سی یو سے نکلنے دیکھ کر وہ آنسو پونچھتی اٹھ کھڑی ہوئی۔

’ ’ مسز طیب سب کچھ تو آپ پہلے سے جانتی ہیں۔ آپ کے شوہر کا کینسر لاسٹ اسٹیج پہ ہے۔ آپریشن کے بعد بھی نتیجہ آپ کے سامنے ہے۔ اب تو بس دعا ہی ہے۔“ آسیہ کے سوال پہ ڈاکٹر کا ناامیدی میں ڈوبا جواب آیا تھا۔

’ ’ ڈاکٹر ایک لیکن آپ نے تو کہا تھا آپریشن سے بہتری کا امکان ہے۔“ وہ تفکر سے بولی۔

’جی بالکل میں نے کہا تھا ففٹی ففٹی چانسز ہیں لیکن بائی آپسی کے بعد سے اب تک اس کی جڑیں اس تیزی سے پھیلی ہیں کہ اب اگر میں کچھ بھی کرتا تو اپنے ہاتھوں مریض کو آپریشن ٹیبل پہ ہی ختم کر دیتا۔“ ڈاکٹر نے پہلی کی کہی بات دہرائی۔ آپریشن سے پہلے قوی امید کا دعویٰ کرنے کے باوجود اس کے شوہر کا آپریشن ناکام ہوا تھا۔ کل رات سے اس کی حالت کچھ ایسی بگڑی کہ سی سی یو وارڈ میں داخل کرنا پڑا۔

’آپ نے امریکن ڈاکٹر اسٹیفن کا ذکر کیا تھا۔“ آسیہ طیب شاہ نے امید بھری نظروں سے ڈاکٹر کی طرف دیکھا جو اس شہر کا سب سے مہنگا، سب سے قابلِ سرجن تصور کیا جاتا تھا۔

’مسٹر شاہ کی رپورٹس آپ سے پہلے میں انہیں بھیج چکا ہوں۔ جواب وہاں سے بھی وہی آیا ہو پھر بھی اگر آپ چانس لینا چاہیں تو میں آپ کو روکوں گا نہیں۔ سچ تو یہ ہے پھیپھڑوں کے کینسر کا علاج پاکستان میں بھی اب جدید طریقے سے ہی کیا جا رہا ہے۔“ مایوسی شائد مقدر بن چکی تھی۔

پھیپڑوں کا کینسر تشخیص ہوا۔ فوری علاج اور ڈاکٹروں کی تسلی بخش باتوں کے باوجود آپریشن ناکام رہا۔ اللہ کی رضا کے آگے انسان ایسے ہی بے بس ہو جاتا ہے جیسے آسیہ طیب شاہ ہو گئی تھی۔ وہ تو امریکہ تک علاج کے لئے لے جانے پر راضی تھی لیکن ڈاکٹروں نے جواب دے دیا تھا۔ اگلی صبح اس سے بھی زیادہ دردناک تھی جب طیب شاہ کے کومہ میں جانے کی اطلاع آسیہ کی ہلکی سی امید بھی توڑ چکی تھی۔ یہ بہتر گھنٹے بہت قیمتی تھے۔



گلفشاں سے سفیان اسے اپنے ساتھ بندی بنا کر لے کر نکلا تھا۔ وہ روتا بلکتا گاڑی میں بیٹھا تھا جبکہ سفیان وقفے وقفے سے اس پہ چیختا چلاتا کبھی دو ہاتھ بھی لگا دیتا۔ سفیان کو پتا تھا اذلان کی بدولت بقیہ جائیداد کے کاغذات ہمایوں بخت بہت جلد دے دے گا۔ ضوفشاں کے بغیر بھی اس کا پلان شاندار رہا تھا۔ اس کی محبت میں ضوفشاں اب اتنی قربانی تو دے سکتی تھی۔ اپنی کامیابی پہ نہال ہوتا وہ جوش و خروش سے ڈرائیو کر رہا تھا۔



’ پتا نہیں جی بیچارہ کار ایکسیڈنٹ میں بڑا ہی بری طرح زخمی ہوا ہے۔ اللہ جانے بچے گا بھی یا نہیں۔‘ نرس تاسف سے بولی۔

’ میں ایک نظر دیکھ سکتی ہوں؟‘ اپنے غم کا احساس ہو تو دوسروں کا دکھ بھی محسوس ہوتا ہے آسیہ اجازت پا کر اس سے ملنے چلی گئی۔ بچہ واقعی شدید زخمی تھا۔ اس کے جسم پہ جگہ جگہ پٹیاں بندھی تھیں۔ اس کا خون بہت بہہ چکا تھا مگر اس سب سے بڑھ کر وہ شدید ذہنی دباؤ کا شکار تھا۔ جب بھی ہوش میں آتا چیختا چلاتا اور کسی کو خود کو ہاتھ نہ لگانے دیتا۔ یہی وجہ تھی کہ اسے بچوں کے وارڈ میں رکھنے کی بجائے سی سی یو میں رکھا گیا تھا۔ وہ کون تھا کہاں سے آیا تھا اس کے متعلق فی الوقت کوئی نہیں جانتا تھا۔ دو روز بعد کوما کی حالت میں طیب شاہ کی موت بجلی بن کر آسیہ پہ گری تھی۔ اپنے غم سے نڈھال اسے وہ زخموں سے چور بچہ بھول چکا تھا جو کسی کے بھی ہاتھ لگانے پہ تڑپ کر چیخ و پکار کرتا رو رو کر التجائیں کرتا تھا۔



آسیہ پچھلے چند سالوں سے ایک مقامی این جی او سے منسلک تھی جن کے شہر میں اولد ہاؤس اور یتیم خانے تھے۔ شائد یہ اولاد کی کمی کو پورا کرنے کا طریقہ تھا وہ ان یتیم بچوں کے پاس چلی جاتی۔ ان کے ساتھ کچھ وقت گزارنا ان کو تحائف دینا دل کو سکون دیتا تھا۔ ان دنوں تنہائی کا ٹتی تھی اور تنہا رہنے کا عذاب راتوں کو سونے نہ دیتا تھا۔ وہ یتیم خانے چلی آئی جہاں ایک کونے میں گم صم اذلان بیٹھا تھا۔ حادثے کے بعد وہ بالکل خاموش تھا یہاں تک کہ پولیس اور ڈاکٹروں کو بھی کچھ نہیں بتاتا تھا۔ تحقیقات اور شواہد کی بدولت پولیس نے اذلان کا تعلق گلشن سے جوڑا۔ یہ بھی ایک دردناک خبر تھی کہ ہمایوں بخت جانبر نہ ہو سکا۔ گھر میں اس کی لاش صوفشاں کے ساتھ پائی گئی۔ آسیہ نے اس سے بات چیت کی کوشش کی لیکن وہ اس کی توجہ حاصل نہ کر سکی۔ اذلان سے اسے ہمدردی ہوئی تھی۔ اس نے اذلان کو گود لے لیا۔ آسیہ کا خیال تھا پیار اور توجہ سے اذلان کے رویے میں بہتری آئے گی پر یہ اس کی سوچ تھی۔ وہ شدید ذہنی دباؤ کا شکار تھا جو سالوں کے علاج اور اس کی پیار و



رائیل کو اپنے ہر سوال کا جواب مل چکا تھا۔ اذلان کا سچ رائیل تک بڑے تکلیف دہ انداز میں پہنچا تھا۔ آسیہ طیب شاہ کی آنکھیں نم تھیں۔ رائیل نے ان سے معذرت کرنے کے بعد انہیں تسلی دی۔ یہ یقین دلایا کہ وہ اذلان کو ان تکلیف دہ لمحوں سے نکال لے گی جو آج تک اس کے درد کا باعث ہیں لیکن وہ خود بہت الجھ گئی تھی۔ اسے اب اندازہ ہوا ایمر جنسی میں پہلی بار اذلان نے اتنی شدت سے ردِ عمل کیوں کیا تھا۔ یقیناً وہ اس وقت ایک بار پھر وہی تکلیف محسوس کر رہا ہوگا جو سالوں پہلے اس پرانے ایکسیڈنٹ کے وقت محسوس کی تھی۔ برسوں کے علاج نے اگر اذلان کو تکلیف اور خوف سے نہیں نکالا تھا تو پھر رائیل تنہا اپنی محبت کے آسرے کیا کر سکتی تھی۔ لیکن نہیں محبت میں بہت طاقت ہوتی ہے جو بے یقینی کو یقین میں بدلنے کی قوت رکھتی ہے۔

سچ جان کر وہ اور بھی الجھ گئی تھی۔ دل اتنا گھبرایا کہ گھر چلی آئی۔ یہ فطرت ہے انسان پریشانی کے لمحوں میں ماں باپ کی طرف نگاہ اٹھاتا



ہے۔ ان کی آواز باعثِ سکون ہوتی ہے۔ ان کے پاس بیٹھ کر اطمینان ملتا ہے۔ جو حالات چل رہے تھے تو رائیل بڑے صبر سے بیٹھی تھی کہ اذلان سے شادی کا فیصلہ سراسر اس کا ذاتی تھا۔ نہ بھی ہوتا تو اپنے گھر والوں کو کچھ بتا کر انہیں پریشان کرنا اسے منظور نہ تھا۔ کچھ دیر ماما بابا کے پاس بیٹھ کر وہ اپنے کمرے میں چلی آئی۔ اس کا آج رات یہیں رہنے کا ارادہ تھا۔ اپنی طرف سے تو اس نے پوری کوشش کی تھی کہ وہ اپنے والدین کو اپنی پریشانی کی بھنک نہ پڑنے دے لیکن سکندر حسین سے کچھ بھی چھپانا رائیل کے ہاتھ میں نہیں تھا۔ وہ اس کے پیچھے ہی کمرے میں آگئے۔ تھوڑی دیر ہنسی مذاق چلتا تھا اور وہ بڑے ضبط سے ان کے ساتھ ہنستی رہی۔

’تم خوش ہو؟‘ ہلکی پھلکی باتوں کے بعد اچانک انہوں نے رائیل سے سوال کیا۔

’خوش ہوں‘۔ اس نے نظریں چرائیں۔ وہ جانچتی نظروں سے اسے دیکھ رہے تھے۔



رائیل اگلے دن بھی گھر نہ لوٹی۔ یہ اذلان کی برداشت کی حد تھی۔ اتنے دن اپنے جنون سے لڑتے وہ رائیل کی اندرونی کیفیت سے بے خبر نہیں تھا۔ جانتا تھا وہ بے چین ہے، پریشان ہے لیکن اسے تسلی یا دلاسا تو دور وہ تو اس سے نظریں ملانے کی جرات بھی نہیں رکھتا تھا۔ اسے خود یہ اختیار نہ تھا۔ خوف تھا کہ جان نہیں چھوڑتا تھا۔ بے یقینی کے منڈلاتے سائے اس کے خواب ان دنوں پہلے سے شدید ہوتے جا رہے تھے۔ وہ خود سے لڑتا تھک چکا تھا۔ پسپائی اختیار کرتا پر ہمت جواب دے جاتی۔ ایسے میں رائیل کا گھر سے بنا بتائے چلے جانا اسے پاگل کر گیا تھا۔ کئی بار چاہا کہ اسے کال کرے پر یہ سوچ کر ارادہ ترک کر دیا کہ کس حق سے واپس بلائے۔ اسے دیا ہی کیا تھا آخر اس نے ڈپریشن اتنا شدید تھا کہ وہ ان دنوں آفس بھی نہیں جا رہا تھا۔ اسے لگا شاید وہ اسے ہمیشہ کے لئے کھو چکا ہے لیکن اچانک اسے سامنے دیکھ کر وہ دیوانہ وار اس کی طرف لپکا تھا۔



بھی اپنی بات کہنے کا حوصلہ ہوا تھا ورنہ اتنے دنوں سے تو فقط خاموشی تھی جس نے زندگی کو بوجھل کر رکھا تھا۔

’تم میری پریشانیوں کو نہیں سمجھتی رابی۔ مجھے کچھ وقت دینا کہ تمہارا ہر شکوہ مٹا سکوں‘۔ اسے دھیرے سے جدا کرتا وہ بیڈ پہ جا بیٹھا اور سر دونوں ہاتھوں میں تھام لیا۔

’پہلے واقعی نہیں سمجھتی تھی پر اب سب کچھ جان چکی ہوں۔ آپ سے بس یہی گلہ ہے مجھے یہ سب آپ نے نہیں بتایا۔‘ رابیل اس کے پہلو میں آکر بیٹھ گئی۔ اس کا بازو تھامتے دھیمے لفظوں میں کہا تو اذلان نے بے یقینی سے اس کی سمت دیکھا۔

’میں ڈرتا تھا رابیل سچ جان کر کہیں تم مجھے چھوڑ نہ دو‘۔ اس نے بے بسی سے اعتراف کیا۔

’یہ خوف اپنے دل سے نکال دیں کہ میں آپ کے ماضی کی وجہ سے آپ کو چھوڑ کر جاؤں گی۔ آپ سے محبت کرتی ہوں اذلان اور محبت نہ کمزور ہوتی ہے نہ بے اعتبار‘۔ رابیل نے پختہ لہجے میں کہا۔

اندھیروں میں ڈوبنے لگتا ہے۔“ اس کے دودھیا گالوں کو چھوتے اذلان نے اپنے دل کا حال اس کے سامنے کھول کر رکھ دیا۔
' ' اندھیرا چھٹ گیا ہے۔ نگاہ اٹھا کر دیکھیں کتنی روشن صبح ہے۔
اجلی اور پاکیزہ۔۔۔۔۔ ہماری زندگی کی نئی شروعات بھی کچھ ایسی ہی ہونی چاہیئے۔“ کھڑکی سے چھن کر آتی سورج کی کرنیں رائیل کے چہرے پہ سات رنگ بکھیر رہی تھیں۔ مسکرا کر اذلان نے اس کے ماتھے پہ نرم بوسہ دیا اور سینے سے لگا لیا۔



سیاہ کار ڈرائیو وے پہ آکر رکی تھی۔ ڈرائیور نے چستی سے اتر کر پچھلا دروازہ کھولا تھا۔ اپنا ہینڈ بیگ تھامے وہ سستی سے گاڑی سے اتری تھی۔
سیاہ سینڈل میں مقید اپنے دودھیا پاؤں سے چھوٹے چھوٹے محتاط قدم اٹھاتی وہ گھر میں داخل ہونے ہی والی تھی کہ لان سے آتی چند مانوس آوازوں پہ چونک کر اس نے بے اختیار قدم لان کی طرف بڑھا دیئے۔



مزید کتب پڑھنے کے لئے آج ہی وزٹ کریں۔

www.pakistanipoint.com

وہاں سے نکال کر لائی تھی جبکہ باقی کا کام آریان کی پیدائش نے آسان کر دیا تھا۔

رائیل اور آریان، اپنی کل کائنات کے ساتھ آج اذلان بخت اپنے بخت کا سکندر تھا۔ وہ اس دنیا کا سب سے پرسکون اور خوش انسان تھا جس کی زندگی کا مدار اس کی جان سے پیاری بیوی اور لاڈلا بچہ تھا۔

اختتام



مزید کتب پڑھنے کے لئے آج ہی وزٹ کریں۔

www.pakistanipoint.com

پاکستان
پوائنٹ

